



नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, असोज २४ गते, २०७९ साल (संख्या ४०)

भाग ३

नेपाल सरकार
रक्षा मन्त्रालयको
सूचना

सैनिक सेवा (पाँचौं संशोधन) नियमावली, २०७९

सैनिक सेवा नियमावली, २०६९ लाई संशोधन गर्न वाञ्छनीय भएकोले,

सैनिक ऐन, २०६३ को दफा १४३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सैनिक सेवा (पाँचौं संशोधन) नियमावली, २०७९" रहेको छ ।

(२) यो नियमावली तुरुन्त प्रारम्भ हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. **सैनिक सेवा नियमावली, २०६९ को नियम ४५ मा संशोधन:** सैनिक सेवा नियमावली, २०६९ (यसपछि "मूल नियमावली" भनिएको) को नियम ४५ को उपनियम (११) मा रहेका "युनिट कमाण्ड तथा स्टाफ कोर्षको" भन्ने शब्दहरूको सट्टा "अल आर्म्स कमाण्ड तथा स्टाफ कोर्ष/युनिट कमाण्ड तथा स्टाफ कोर्षको" भन्ने शब्दहरू राखिएका छन्।
३. **मूल नियमावलीको नियम ७७ मा संशोधन:** मूल नियमावलीको नियम ७७ को उपनियम (२) मा रहेका "यो उपनियम प्रारम्भ हुँदाको बखत कार्यरत प्रमुख सुबेदार र गुल्मको ज्येष्ठ सुबेदारको हकमा यो व्यवस्था यो उपनियम प्रारम्भ भएको मितिले दुई वर्ष पछि मात्र लागू हुनेछ।" भन्ने शब्दहरू झिकिएका छन्।
४. **मूल नियमावलीको नियम ९७ मा संशोधन:** मूल नियमावलीको नियम ९७ को,-
- (१) उपनियम (३) मा रहेका "र सेवा अवधिभरमा एकपटक मात्र हुनेछ" भन्ने शब्दहरू झिकिएका छन्।
- (२) उपनियम (४) पछि देहायका उपनियम (५), (६) र (७) थपिएका छन्:-
- "(५) उपनियम (३) र (४) मा जुनसुकै कुरा लेखिएको भए तापनि सैनिक विविध सेवाको बन्दोबस्ती कार्य समूहमा सेनानी वा सोभन्दा मुनिका दर्जामा दुई वर्ष वा सोभन्दा बढी अवधिसम्म सो समूहका सैनिक व्यक्तिको योग्यता नपुगी बढुवा हुन नसकेको कारणले पदपूर्ति हुन नसकी पद रिक्त भएमा त्यस्तो समान पदमा सैनिक साधारण सेवाबाट योग्यता

पुगेका सैनिक व्यक्तिलाई दक्षता र अनुभवका आधारमा सेवा परिवर्तन गर्न सकिनेछ।

(६) यस नियम बमोजिम कुनै सैनिक व्यक्तिको सेवा, समूह वा उपसमूह सेवा अवधिभरमा एक पटकका लागि मात्र परिवर्तन गर्न सकिनेछ।

(७) यस नियम बमोजिम सेवा, समूह वा उपसमूह परिवर्तन गरेका सैनिक व्यक्तिको ज्येष्ठता र सेवा अवधि गणना गर्दा त्यस्तो सेवा, समूह वा उपसमूह परिवर्तन हुनु अधिको सेवा, समूह वा उपसमूहको समान दर्जा सरह गणना हुनेछ।"

५. **मूल नियमावलीको अनुसूचीमा संशोधन:** मूल नियमावलीको,-

(१) अनुसूची-६ को प्रकरण १ को खण्ड (क) को सि.नं. ४ र ५ को सट्टा देहायका सि.नं. ४ र ५ राखिएका छन्:-

"४	प्रमुख सेनानीबाट महासेनानी हुनको लागि	१. स्टाफ कलेज, वा २. अल आर्म्स कमाण्ड तथा स्टाफ कोर्ष/ गणपति/ युनिट कमाण्ड तथा स्टाफ कोर्ष	
५	महासेनानीबाट सहायक रथी हुनको लागि	हार्डयर कमाण्ड तथा म्यानेजमेण्ट तालीम (एच.सि. एम.सि.)"	

(२) अनुसूची-६क को सट्टा देहायको अनुसूची-६क राखिएको छ:-

"अनुसूची - ६क

(नियम ३२ को उपनियम (१) को खण्ड (क१) सँग
सम्बन्धित)

सैनिक अधिकृतको लागि आवश्यक पर्ने शैक्षिक योग्यता

सि.नं.	बढुवा हुने दर्जा	शैक्षिक योग्यता
१	प्रमुख सुवेदार वा सुवेदारबाट सहायक सेनानी	प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको
२	सहायक सेनानीबाट उपसेनानी	(क) खुल्ला प्रतियोगिताबाट कमिशन हुनेको हकमा: प्रविणता प्रमाणपत्र तह वा सो सरह उत्तीर्ण गरेको (ख) बढुवाद्वारा कमिशन हुने अधिकृतको हकमा: प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको (ग) आन्तरिक प्रतियोगिताद्वारा कमिशन हुने अधिकृतको हकमा: (अ) पदिकबाट: प्रवेशिका परीक्षा वा सो सरह वा आर्मी फष्ट क्लास

		उत्तीर्ण गरेको (आ) विल्लादारबाट: प्रविणता प्रमाणपत्र तह वा सो सरह उत्तीर्ण गरेको
३	उपसेनानीबाट सह सेनानी	(क) खुल्ला प्रतियोगिताबाट कमिशन हुनेको हकमा: प्रविणता प्रमाणपत्र तह वा सो सरह उत्तीर्ण गरेको (ख) बढुवाद्वारा कमिशन हुने अधिकृतको हकमा: प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको (ग) आन्तरिक प्रतियोगिताद्वारा कमिशन हुने अधिकृतको हकमा: (अ) पदिकबाट: प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको (आ) विल्लादारबाट: प्रविणता प्रमाणपत्र तह वा सो सरह उत्तीर्ण गरेको
४	सह सेनानीबाट सेनानी	(क) खुल्ला प्रतियोगिताबाट कमिशन हुनेको हकमा: स्नातक तह वा सो सरह

		<p>(ख) बहुवाढारा कमिशन हुने अधिकृतको हकमा: प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको</p> <p>(ग) आन्तरिक प्रतियोगिताद्वारा कमिशन हुने अधिकृतको हकमा:</p> <p>(अ) पदिकबाट: प्रवेशिका परीक्षा वा सो सरह वा आर्मी फष्ट क्लास उत्तीर्ण गरेको</p> <p>(आ) विल्लादारबाट: प्रविणता प्रमाणपत्र तह वा सो सरह उत्तीर्ण गरेको</p>
५	सेनानीबाट प्रमुख सेनानी	स्नातक तह वा सो सरह
६	प्रमुख सेनानीबाट महासेनानी	स्नातक तह वा सो सरह
७	महासेनानीबाट सहायक रथी	स्नातक तह वा सो सरह
८	सहायक रथीबाट उपरथी	स्नातक तह वा सो सरह

द्रष्टव्यः समायोजनतर्फका अधिकृतको हकमा कार्यविधि अनुसारको शैक्षिक योग्यता लागू हुनेछ।"

(३) अनुसूची-९ को खण्ड (घ) को उपखण्ड (४) को शीर्षकमा रहेका "कमाण्ड तथा स्टाफ तालीम/ गणपति/ युनिट कमाण्ड तथा स्टाफ कोर्ष" भन्ने शब्दहरूको सट्टा "कमाण्ड तथा स्टाफ तालीम/अल आर्म्स कमाण्ड तथा स्टाफ कोर्ष/गणपति/युनिट कमाण्ड तथा स्टाफ कोर्ष" भन्ने शब्दहरू राखिएका छन्।

(४) अनुसूची-१० र १०क. को शीर्षकमा रहेका "कमाण्ड तथा स्टाफ तालीम तथा गणपति/युनिट कमाण्ड तथा स्टाफ कोर्ष" भन्ने शब्दहरूको सट्टा "कमाण्ड तथा स्टाफ तालीम तथा अल आर्म्स कमाण्ड तथा स्टाफ कोर्ष/गणपति/युनिट कमाण्ड तथा स्टाफ कोर्ष" भन्ने शब्दहरू राखिएका छन्।

६. रूपान्तरः मूल नियमावलीको ठाउँ ठाउँमा रहेका "गणपति/युनिट कमाण्ड तथा स्टाफ कोर्ष", "गणपति वा युनिट कमाण्ड तथा स्टाफ कोर्ष", "गणपति र युनिट कमाण्ड तथा स्टाफ कोर्ष", "युनिट कमाण्ड तथा स्टाफ" र "युनिट कमाण्ड तथा स्टाफ कोर्ष" भन्ने शब्दहरूको सट्टा "अल आर्म्स कमाण्ड तथा स्टाफ कोर्ष/गणपति/युनिट कमाण्ड तथा स्टाफ कोर्ष" भन्ने शब्दहरू राखी रूपान्तर गरिएको छ।

आज्ञाले,
किरणराज शर्मा
नेपाल सरकारको सचिव।